

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
శరత్ ఋతువు , ఆశ్వయుజ మాసం

506

శుక్ల ద్వాదశి - 14.10.2024

శతభిషం - సోమవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం ఏకోనాశీతితమస్సర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికాండే అయోధ్యాకాండే ఏకోనాశీతమస్కంధః

తతః ప్రభాతసమయే దివసే చ చతుర్దశే ।
సమేత్య రాజకర్తారః భరతం వాక్యమబ్రువన్ ॥ 79.1 ॥

గతో దశరథస్స్వర్గం యో నో గురుతరో గురుః ।
రామం ప్రవ్రాజ్య వై జ్యేష్ఠం లక్ష్మణం చ మహాబలమ్ ॥ 79.2 ॥

త్వమద్య భవ నో రాజా రాజపుత్ర మహాయశః ।
సజ్గత్యా నాపరాధ్నోతి రాజ్యమేతదనాయకమ్ ॥ 79.3 ॥

అభిషేచనికం సర్వమ్ ఇదమాదాయ రాఘవ ।
ప్రతీక్షతే త్వాం స్వజనః శ్రేణయశ్చ నృపాత్మజ ॥ 79.4 ॥

రాజ్యం గృహాణ భరత పితృపైతామహం ధ్రువమ్ ।
అభిషేచయ చాత్మానం పాహి చాస్మాన్నరర్షభ ॥ 79.5 ॥

ఏవముక్తః శుభం వాక్యం ద్యుతిమాన్ సత్య వాక్చుచిః ।
అభిషేచనికం భాణ్డం కృత్వా సర్వం ప్రదక్షిణమ్ ।
భరతస్తం జనం సర్వం ప్రత్యువాచ ధృతవ్రతః ॥ 79.6 ॥

జ్యేష్ఠస్య రాజతా నిత్యమ్ ఉచితా హి కులస్య నః ।
నైవం భవన్తో మాం వక్తుమ్ అర్హన్తి కుశలా జనాః ॥ 79.7 ॥

రామః పూర్వో హి నో భ్రాతా భవిష్యతి మహీపతిః ।
అహం త్వరణ్యే వత్స్యామి వర్షాణి నవ పంచ చ ॥ 79.8 ॥

యుజ్యతాం మహతీ సేనా చతురంగమహాబలా ।
ఆనయిష్యామ్యహం జ్యేష్ఠం భ్రాతరం రాఘవం వనాత్ ॥ 79.9 ॥

అభిషేచనికం చైవ సర్వమేతదుపస్కృతమ్ ।
పురస్కృత్య గమిష్యామి రామహేతోర్వనం ప్రతి ॥ 79.10 ॥

తత్రైవ తం నరవ్యాఘ్రమ్ అభిషిచ్య పురస్కృతమ్ ।
ఆనేష్యామి తు వై రామం హవ్యవాహమివాధ్వరాత్ ॥ 79.11 ॥

న సకామాం కరిష్యామి స్వామిమాం మాతృగన్ధినీమ్ ।
వనే వత్స్యామ్యహం దుర్గే రామో రాజా భవిష్యతి ॥ 79.12 ॥

క్రియతాం శిల్పిభిః పన్థాః సమాని విషమాణి చ ।
రక్షణశ్చానుసంయాన్తు పథి దుర్గవిచారకాః ॥ 79.13 ॥

ఏవం సమ్భాషమాణం తం రామహేతోర్బ్రుపాత్మజమ్ ।
ప్రత్యువాచ జనస్సర్వః శ్రీమద్వాక్యమనుత్తమమ్ ॥ 79.14 ॥

ఏవం తే భాషమాణస్య పద్మా శ్రీరుపతిష్ఠతామ్ ।
యస్త్వం జ్యేష్ఠే నృపసుతే పృథివీం దాతుమిచ్ఛసి ॥ 79.15 ॥

అనుత్తమం తద్వచనం నృపాత్మజ, ప్రభాషితం సంశ్రవణే నిశ్యమ్య చ ।
ప్రహర్షజాస్తం ప్రతి బాష్పబిందవః, నిపేతురార్యానననేత్రసమ్భవాః ॥ 79.16 ॥

ఊచుస్తే వచనమిదం నిశమ్య హృష్టాః, సామాత్యాస్సపరిషదో వియాతశోకాః ।
పన్థానం నరవర భక్తిమాన్ జనశ్చ, వ్యాదిష్టాస్తవ వచనాచ్ఛ శిల్పివర్గః ॥ 79.17 ॥

॥

ఇత్యార్షే శ్రీమద్రామాయణే ఆదికాండే అయోధ్యాకాండే ఏకోనాశీతితమస్కర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర ఏరబ్రహ్మణే నమః ॥

